

सहकार, पणन व वस्त्रोद्योग (खुद्द)
विभागाकरीता संगणक व प्रिंटर खरेदी
करण्यास प्रशासकीय मान्यता देण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: संकीर्ण-२०२५/प्र.क्र. ९७/६-स
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२
दिनांक: ०२ फेब्रुवारी, २०२६.

वाचा :-

- १) शासन निर्णय, उद्योग, उर्जा व कामगार विभाग, क्रमांक भाखंस-२०१४/प्र.क्र.८२/भाग-
III/उद्योग-४, दि.०१ डिसेंबर, २०१६.
- २) शासन निर्णय, उद्योग, उर्जा व कामगार विभाग, क्रमांक संकीर्ण-२०१६/प्र.क्र.२१५/उद्योग-
४, दि.२४ ऑगस्ट, २०१७.
- ३) शासन निर्णय, उद्योग, उर्जा व कामगार विभाग, क्रमांक भाखंस-२०१७/प्र.क्र.२०४/ उद्योग-
४, दि.०८ डिसेंबर, २०१७.
- ४) शासन निर्णय, सामान्य प्रशासन विभाग, शासन निर्णय क्र. मातंस/नस्ती०७/प्र.क्र.८९/३९,
दि.०१ ऑगस्ट, २०१९.
- ५) शासन निर्णय वित्ता विभाग, शासन निर्णय क्र. विअप्र-२०१३/प्र.क्र.३०/२०१३/विनियम,
भाग-२, दि.१७ एप्रिल, २०१५
- ६) सहकार, पणन व वस्त्रोद्योग विभाग, प्रकल्प अंमलबजावणी समितीच्या दि.३१.१०.२०२५
रोजीच्या बैठकीचे कार्यवृत्त.

प्रस्तावना :-

विभागामध्ये सद्यःस्थितीत २१ संगणक व ४३ प्रिंटर यांचे आयुष्यमान ५ वर्षांहून अधिक झालेले आहे. सामान्य प्रशासन विभाग, शासन निर्णय क्र. मातंस/नस्ती०७/प्र.क्र.८९/३९, दि.०१.०८.२०१९ नुसार संगणक व प्रिंटरचे आयुष्यमान ५ वर्ष इतके निर्धारित करण्यात आले आहे. त्यानुसार सहकार, पणन व वस्त्रोद्योग (खुद्द) विभागाकरीता २१ AIO संगणक व ४३ प्रिंटर खरेदी करणे आवश्यक आहे.

सबब, सहकार, पणन व वस्त्रोद्योग (खुद्द) विभागाकरीता २१ AIO संगणक व ४३ प्रिंटर खरेदी करण्याचा प्रस्ताव शासनाच्या विचाराधीन होता.

शासन निर्णय :-

सहकार, पणन व वस्त्रोद्योग (खुद्द) विभागाकरीता ई-गव्हर्नन्स कार्यक्रमांतर्गत सन २०२५-२६ या आर्थिक वर्षात २१ AIO संगणक व ४३ प्रिंटर खरेदी करण्यास विभागाच्या प्रकल्प अंमलबजावणी समितीच्या दि.३१.१०.२०२५ रोजीच्या बैठकीत मान्यता देण्यात आली आहे.

२. उद्योग, ऊर्जा व कामगार विभागाच्या संदर्भाधीन क्र.१ शासन निर्णयान्वये निर्गमित करण्यात आलेल्या शासकीय विभागांनी करावयाच्या कार्यालयीन खरेदीसाठीच्या नियमपुस्तिकेतील कार्यपद्धतीचा अवलंब करून गव्हर्नमेंट ई- मार्केटप्लेस (GeM) पोर्टलवर ऑनलाईन BID प्रक्रियेद्वारे सहकार, पणन व वस्त्रोद्योग (खुद्द) विभागाकरीता २१ AIO संगणक व ४३ प्रिंटर खरेदी करण्यास व त्याकरीता येणाऱ्या ₹६०.०० लक्ष (रुपये साठ लक्ष फक्त) इतक्या रकमेच्या अंदाजित खर्चास याद्वारे प्रशासकीय मान्यता देण्यात येत आहे.
 ३. गव्हर्नमेंट ई- मार्केटप्लेस (GeM) पोर्टलवरून खरेदी करावयाच्या धोरणानुसार सदर खरेदीची रक्कम रुपये दहा लाखापेक्षा अधिक असल्याने निविदा (Online Bidding) पद्धतीने न्यूनतम पुरवठादार अंतिम केल्यानंतर संबंधितास खरेदीबाबतचे कार्यादेश (Work Order) देण्यात येतील.
 ४. प्रस्तुत संगणकसामुग्रीचे विनिर्देश (Specification) माहिती तंत्रज्ञान विभागाकडून प्रमाणित करून घेण्यात आले आहे.
 ५. उपरोक्त खर्च “मागणी क्र. व्ही-२, ३४५१ सचिवालयीन आर्थिक सेवा, (०२) राज्य नियोजन यंत्रणेत वाढ करणे, (०२)(०३) ई-गव्हर्नन्स कार्यक्रम (सहकार) (कार्यक्रम) (३४५१२७५५) १७-संगणक खर्च” या लेखाशिर्षातर्गत सन २०२५-२६ या आर्थिक वर्षात मंजूर तरतूदीतून भागविण्यात यावा.
 ६. सदर शासन निर्णय वित्त विभागाच्या शासन निर्णय क्र. विअप्र-२०१३/प्र.क्र.३०/२०१३/विनियम, भाग-२, दि.१७ एप्रिल, २०१५ अन्वये वित्तीय अधिकार नियमपुस्तिका-१९७८ मधील भाग पहिला, उपविभाग-२ मधील अनुक्रमांक २७अ नियम ७६ अन्वये प्रशासकीय विभागांना प्रदान करण्यात आलेल्या वित्तीय अधिकारान्वये व दि.३१.१०.२०२५ रोजी झालेल्या विभागाच्या प्रकल्प अंमलबजावणी समितीच्या बैठकीत घेण्यात आलेल्या निर्णयानुसार निर्गमित करण्यात येत आहे.
 ७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०२०२१२५९०३१३०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(नितीन गायकवाड)

उप सचिव, महाराष्ट्र शासन

प्रत,

१. महालेखापाल, महाराष्ट्र १ (लेखा परीक्षा/लेखा अनुज्ञेयता), मुंबई
२. महालेखापाल, महाराष्ट्र २ (लेखा परीक्षा/लेखा अनुज्ञेयता), नागपूर
३. अपर मुख्य सचिव (वित्त), वित्त विभाग, मंत्रालय, मुंबई.
४. अपर मुख्य सचिव (नियोजन), नियोजन विभाग, मंत्रालय, मुंबई.
५. प्रधान सचिव (सहकार व पणन), सहकार, पणन व वस्त्रोद्योग विभाग, मंत्रालय, मुंबई.
६. सचिव (माहिती तंत्रज्ञान), सामान्य प्रशासन (मा व तं) विभाग, मंत्रालय, मुंबई.
७. अधिदान व लेखा अधिकारी, मुंबई.
८. निवासी लेखा अधिकारी, मुंबई.
९. अवर सचिव (अर्थसंकल्प), सहकार, पणन व वस्त्रोद्योग विभाग, मंत्रालय, मुंबई.
१०. निवडनस्ती (कार्या.६-स)